

15 -ാം കേരള നിയമസഭ

5 -ാം സമ്മേളനം

നക്ഷത്ര ചിഹ്നം ഇല്ലാത്ത പോദ്യം നം. 3572

14-07-2022 - ൽ മറുപടിയ്ക്ക്

കെ.എസ്.ആർ.ടി.സി.യിൽ ഭാഗിക ശമ്പളത്തോടുകൂടിയ അവധി

പോദ്യം		ഉത്തരം	
<p>ശ്രീ . എൻ . ഷംസുദ്ദീൻ, ശ്രീ . പി . ഉബൈദുള്ള , ശ്രീ. അബ്ദുൽ ഹമീദ് പി, ശ്രീ . ടി. വി. ഇബ്രാഹിം</p>		<p>ശ്രീ ആന്റണി രാജു (ഗതാഗത വകുപ്പ് മന്ത്രി)</p>	
(എ)	<p>കെ.എസ്.ആർ.ടി.സി.യിൽ ഭാഗിക ശമ്പളത്തോടുകൂടിയ അവധി സംവിധാനം നടപ്പിലാക്കിയിട്ടുണ്ടോ; എങ്കിൽ വിശദാംശം നൽകുമോ;</p>	(എ)	<p>കെ.എസ്.ആർ.ടി.സി.യിലെ പുനരുദ്ധാരണത്തിന്റെ ഭാഗമായി ദേശീയ ശരാശരിയ്ക്കൊപ്പം ബസ് - സ്റ്റാഫ് റേഷ്യോ എത്തിക്കുന്നതിനായി അധിക ജീവനക്കാരുടെ കണ്ടെത്തിയ തസ്തികകളിൽ ഉള്ളവർക്ക് furlough leave അനുവദിച്ചു വരുന്നു.</p> <p>Furlough leave നടപ്പിലാക്കിയത് സംബന്ധിച്ച ഉത്തരവുകളുടെ പകർപ്പ് അനുബന്ധമായി ചേർക്കുന്നു.</p>
(ബി)	<p>ഇതുവഴി കെ.എസ്.ആർ.ടി.സി.യ്ക്ക് പ്രതിമാസം എത്ര രൂപ ലാഭിക്കാൻ കഴിയുമെന്നാണ് പ്രതീക്ഷിക്കുന്നത്;</p>	(ബി)	<p>നിലവിൽ 62 ജീവനക്കാർക്ക് ഭാഗിക ശമ്പളത്തോടുകൂടി ഫർലോ അനുവദിച്ചിട്ടുണ്ട്. ടി ജീവനക്കാർക്ക് പ്രതിമാസം 24,14,612 രൂപ ശമ്പളം നൽകേണ്ട സ്ഥാനത്ത് 12,07,306 രൂപ മാത്രമാണ് അനുവദിച്ചു നൽകിയിട്ടുള്ളത്. ആയതിലൂടെ 12,07,306/- രൂപ ശമ്പളമിനത്തിൽ ലാഭിയ്ക്കുവാൻ കഴിഞ്ഞു.</p> <p>പ്രൊഫ. സുശീൽ ഖന്ന റിപ്പോർട്ടിന്റെ അടിസ്ഥാനത്തിൽ നടപ്പിലാക്കുന്ന വിവിധ പരിഷ്കരണ നടപടികളിലൂടെ കെ.എസ്.ആർ.ടി.സി.യുടെ വരുമാനം വർദ്ധിപ്പിക്കുവാൻ കഴിയുമെന്ന് കരുതുന്നു.</p>
(സി)	<p>പ്രസ്തുത നടപടിയിലൂടെ കെ.എസ്.ആർ.ടി.സി.യെ ലാഭത്തിലാക്കാൻ കഴിയുമെന്ന് കരുതുന്നുണ്ടോ എന്ന് വ്യക്തമാക്കുമോ?</p>	(സി)	<p>നിലവിൽ 62 ജീവനക്കാർക്ക് ഭാഗിക ശമ്പളത്തോടുകൂടി ഫർലോ അനുവദിച്ചിട്ടുണ്ട്. ടി ജീവനക്കാർക്ക് പ്രതിമാസം 24,14,612 രൂപ ശമ്പളം നൽകേണ്ട സ്ഥാനത്ത് 12,07,306 രൂപ മാത്രമാണ് അനുവദിച്ചു നൽകിയിട്ടുള്ളത്. ആയതിലൂടെ 12,07,306/- രൂപ ശമ്പളമിനത്തിൽ ലാഭിയ്ക്കുവാൻ കഴിഞ്ഞു.</p> <p>പ്രൊഫ. സുശീൽ ഖന്ന റിപ്പോർട്ടിന്റെ അടിസ്ഥാനത്തിൽ നടപ്പിലാക്കുന്ന വിവിധ പരിഷ്കരണ നടപടികളിലൂടെ</p>

സെക്ഷൻ ഓഫീസർ

അനുബന്ധം



കേരള സ്റ്റേറ്റ് റോഡ് ട്രാൻസ്പോർട്ട് കോർപ്പറേഷൻ

ചെയർമാൻ ആന്റ് മാനേജിംഗ് ഡയറക്ടറുടെ കാര്യാലയം,
ട്രാൻസ്പോർട്ട് വേൻ, തിരുവനന്തപുരം,

നമ്പർ 490/GL2/2021/RTC.

തീയതി : 04-2-2022.

സർക്കുലർ മെമ്മോറാണ്ടം

വിഷയം:- കെ.എസ്.ആർ.റ്റി.സി.യിൽ Furlough leave സമ്പ്രദായം നടപ്പിലാക്കുന്നത് -
അപേക്ഷ ക്ഷണിക്കുന്നത് സംബന്ധിച്ച് -


സൂചന:- 13-1-2022 തീയതിയിൽ മാനേജ്മെന്റ് അംഗീകൃത തൊഴിലാളി സംഘടനകളും
ഒപ്പിട്ട സേവന-വേതന കരാർ 2021.

കെ.എസ്.ആർ.റ്റി.യുടെ പുനരുദ്ധാരണവുമായി ബന്ധപ്പെട്ട് ചെലവ് ചുരുക്കുന്നതിന്റെ ഭാഗമായി കോർപ്പറേഷനിലെ ജീവനക്കാർക്ക് Furlough leave സമ്പ്രദായം നടപ്പിലാക്കുന്നതിന് തീരുമാനിച്ചിരിക്കുന്നു. 45 വയസ്സിന് മുകളിൽ പ്രായമുള്ള കണ്ടക്ടർ / മെക്കാനിക്ക് വിഭാഗം ജീവനക്കാർക്ക് നിലവിലുള്ള ശമ്പളത്തിന്റെ 50% നൽകികൊണ്ട് കുറഞ്ഞത് ഒരു വർഷം മുതൽ പരമാവധി അഞ്ച് വർഷം വരെ അവധി അനുവദിക്കുന്നതാണ്. ചുവടെ ചേർത്തിരിക്കുന്ന മാനദണ്ഡങ്ങൾക്ക് അനുസൃതമായി പ്രസ്തുത അവധി അനുവദിക്കുന്നതാണ്. പ്രസ്തുത അവധി ആർജ്ജിക്കുവാൻ താൽപര്യമുള്ള ജീവനക്കാർ ഇതിനായുള്ള അപേക്ഷകൾ ഇതോടൊപ്പം ചേർത്തിട്ടുള്ള മാതൃകയിൽ 2022 ഫെബ്രുവരി 28-ന് മുമ്പായി (28-2-2022) ബന്ധപ്പെട്ട യൂണിറ്റ് ഓഫീസർ മുഖാന്തിരം എക്സിക്യൂട്ടീവ് ഡയറക്ടർ (അഡ്മിനിസ്ട്രേഷൻ & വിജിലൻസ്) സമർപ്പിക്കാവുന്നതാണ്.

1. 45 വയസ്സിന് മുകളിൽ പ്രായമുള്ള കണ്ടക്ടർ / മെക്കാനിക്ക് വിഭാഗം ജീവനക്കാർക്ക് നിലവിലുള്ള ശമ്പളത്തിന്റെ (Gross pay) 50% നൽകികൊണ്ട് ഒരു വർഷം മുതൽ അഞ്ച് വർഷം വരെ അവധി അനുവദിക്കുന്നതാണ്.
2. ഇപ്രകാരം അനുവദിക്കുന്ന പകുതി ശമ്പളത്തിൽ നിന്നും പ്രതിമാസം കുറവ് ചെയ്യുന്ന തുക കഴിച്ച് (PF/NPS, SLI/GIS, LIC and other departmental / non-departmental recoveries etc..) ബാക്കിതുക ജീവനക്കാരന് അനുവദിക്കുന്നതാണ്.
3. ടി അവധി കാലയളവ് വാർഷിക ഇൻക്രിമെന്റ്, പെൻഷൻ എന്നിവ കണക്കാക്കുവാൻ മാത്രം പരിഗണിക്കും. ഗ്രേഡ് പ്രൊമോഷൻ ഉൾപ്പെടെയുള്ള പ്രൊമോഷനുകൾക്ക് ടി കാലയളവ് പരിഗണിക്കുന്നതല്ല.

(തുടർച്ച...2)

- 4. നിലവിൽ കോർപ്പറേഷന്റെ സജീവ സേവനത്തിലുള്ളവരും, പ്രൊബേഷൻ കാലാവധി പൂർത്തീകരിച്ചിട്ടുള്ളതുമായ ജീവനക്കാർ ആയിരിക്കണം.
- 5. കോർപ്പറേഷന്റെ അനുമതിയോടുകൂടി ദീർഘകാല അവധിയിൽ പ്രവേശിച്ചിട്ടുള്ള ജീവനക്കാർ ടി കാലാവധി പൂർത്തിയാക്കി തിരികെ സജീവസേവനത്തിൽ പ്രവേശിച്ചതിനുശേഷം മാത്രമെ Furlough leave-ന് അർഹതയുണ്ടായിരിക്കുകയുള്ളൂ.
- 6. വോളന്ററി റിട്ടയർമെന്റിന് അപേക്ഷ നൽകിയിട്ടുള്ള ജീവനക്കാരെ Furlough leave-ന് പരിഗണിക്കുന്നതല്ല.
- 7. സസ്പെൻഷനിൽ കഴിയുന്ന / അനധികൃതമായി ജോലിയ്ക്ക് ഹാജരാകാതിരിക്കുന്ന ജീവനക്കാരെ പരിഗണിക്കുന്നതല്ല.
- 8. നിലവിൽ മെഡിക്കൽ ഗ്രൗണ്ടിൽ അവധിയിൽ തുടരുന്ന ജീവനക്കാർ അപേക്ഷിക്കുന്നപക്ഷം Furlough leave അനുവദിക്കുക എന്നത് കോർപ്പറേഷന്റെ തിരുമാനത്തിന് വിധേയമായിരിക്കും.
- 9. Furlough leave എത് ജീവനക്കാരന് അനുവദിക്കണമെന്നതും, പരമാവധി എത്രജീവനക്കാർക്ക് അനുവദിക്കണമെന്നതും / എത്രവർഷകാലത്തേയ്ക്ക് അനുവദിക്കണമെന്നതും കോർപ്പറേഷന്റെ വിവേചനാധികാരത്തിൽ നിക്ഷിപ്തമായിരിക്കും.


 ചെയർമാൻ ആൻ്റ് മാനേജിംഗ് ഡയറക്ടർ

സൂചകർത്താവ്

എല്ലാ മേഖലാ / യൂണിറ്റ് / വർക്ക്ഷോപ്പ് അധികാരികൾക്കും. (നോട്ടീസ് ബോർഡിൽ 28-2-2022 വരെ പ്രദർശിപ്പിക്കേണ്ടതാണ്).

പകർപ്പ്: ഫീഫ് ഓഫീസിലെ എല്ലാ ഓഫീസർമാർക്കും, വിഭാഗങ്ങൾക്കും, ഫയൽ, കരുതൽ ഫയൽ.





കേരള സ്റ്റേറ്റ് റോഡ് ട്രാൻസ്പോർട്ട് കോർപ്പറേഷൻ

ചെയർമാൻ ആന്റ് മാനേജിംഗ് ഡയറക്ടറുടെ കാര്യാലയം,
ട്രാൻസ്പോർട്ട്, ഭവൻ, തിരുവനന്തപുരം,

നമ്പർ 490/GL2/2021/RTC.

തീയതി : 13-6-2022.

സർക്കുലർ മെമ്മോറാണ്ടം

വിഷയം:- കെ.എസ്.ആർ.റ്റി.സി.യിൽ Furlough സമ്പ്രദായം മിനിസ്റ്റീരിയൽ വിഭാഗം ജീവനക്കാർക്കും, ഹയർ ഡിവിഷൻ ഓഫീസർമാർക്കും കൂടി അനുവദിക്കുന്നതിനും, പ്രായപരിധി 40 വയസ്സായി കറയ്ക്കുന്നത് സംബന്ധിച്ചും.

- 1. ഈ ഓഫീസിലെ 04-2-2022ലെ ഇതേ നമ്പർ മെമ്മോറാണ്ടം
- 2. 07-4-2022ൽ ചേർന്ന 411-ാം മത് ഭരണസമിതി യോഗത്തിലെ അജണ്ട 33/411/2022 നമ്പർ തീരുമാനം.

13-1-2022ൽ കെ.എസ്.ആർ.റ്റി.സി.യിലെ അംഗീകൃത തൊഴിലാളി സംഘടനാ പ്രതിനിധികളും, മാനേജ്മെന്റും തമ്മിൽ ഒപ്പുവച്ചിട്ടുള്ള സേവന-വേതന കരാർ 2021ലെ ഖണ്ഡിക (41)-ലെ തീരുമാനത്തിന്റെ അടിസ്ഥാനത്തിൽ കെ.എസ്.ആർ.റ്റി.സി.യുടെ സാമ്പത്തിക പ്രതിസന്ധികൾ കറയ്ക്കുന്നതിന്റെ ഭാഗമായി ജീവനക്കാർ അധികം ഉണ്ടെന്ന് പ്രഥമദൃഷ്ടിയാൽ കണ്ടെത്തിയ കണ്ടക്ടർ, മെക്കാനിക് വിഭാഗം ജീവനക്കാർക്ക് 50% ശമ്പളത്തോടുകൂടി ഒരു വർഷം മുതൽ പരമാവധി അഞ്ച് വർഷം വരെ ആവശ്യാനുസരണം ഫർലോ ലീവ് നടപ്പിലാക്കിയിട്ടുണ്ട്.

കെ.എസ്.ആർ.റ്റി.സി.യിൽ കമ്പ്യൂട്ടർവൽക്കരണവും, e-ഓഫീസും നടപ്പിലാക്കുന്ന പദ്ധതികൾ അന്തിമഘട്ടത്തിലാണ്. പ്രസ്തുത നടപടികൾ പൂർത്തീകരിക്കുന്നതിലൂടെ നിലവിലുള്ള മിനിസ്റ്റീരിയൽ വിഭാഗം ജീവനക്കാരിലും, ഹയർ ഡിവിഷൻ ഓഫീസർ തസ്തികകളിലുമുള്ള ഉദ്യോഗസ്ഥരുടെ എണ്ണം അധികമായി എന്നത് കണക്കിലെടുത്ത് കണ്ടക്ടർ, മെക്കാനിക് വിഭാഗം ജീവനക്കാർക്ക് നിലവിൽ നടപ്പിലാക്കിയിട്ടുള്ള ഫർലോ ലീവ് മിനിസ്റ്റീരിയൽ വിഭാഗം ജീവനക്കാർക്കും, ഹയർ ഡിവിഷൻ ഓഫീസർമാർക്കും കൂടി നടപ്പിലാക്കുന്നതിനും, കൂടാതെ പ്രായപരിധി 40 വയസ്സായി കറച്ചുകൊണ്ടും ഉത്തരവാകുന്നു.

ചെയർമാൻ ആന്റ് മാനേജിംഗ് ഡയറക്ടർ

സൂചകർത്താവ്

എല്ലാ യൂണിറ്റ് / മേഖല / ജില്ല / വർക്ക് ഷോപ്പ് അധികാരികൾക്കും,
ഓഫീസ് ഓഫീസിലെ എല്ലാ ഓഫീസർമാർക്കും, വിഭാഗങ്ങൾക്കും.

asm/-


സെക്ഷൻ ഓഫീസർ